

## شعبیہ حفظ و ناظرہ کی تعلیم و تدریس کے لیے

راہنماء اصول و ہدایات اور مفید تجویز و مشورے (آخری حصہ)

افادات: حضرت مولانا قاری غلام رسول زید بھٹم

( مدیر مدرسہ جامع القرآن عثمان بن عفان )

ضبط و ترتیب: مولانا محمد ریاض

### راہنماء اصول برائے مدرسین حفظ و ناظرہ

شعبیہ حفظ و ناظرہ کے مدرسین اور اساتذہ کرام، کارکردگی کو بہتر اور منتجہ خیز بنانے کے لیے درج ذیل امور و ہدایات پر توجہ دیں تو ان شاء اللہ العزیز اُن کی عملی اور تدریسی صلاحیتوں میں اضافہ ممکن ہو سکے گا اور حق تعالیٰ کی خوشنودی اور قبولیت کے دروازے کھلیں گے۔

#### نیت کی صحیح:

سب سے پہلا قدم، نیت کی صحیح ہے۔ یعنی آپ جس عظیم شعبہ زندگی سے وابستہ ہیں، اس کا اول و آخر مقصد رضاۓ الہی، فکر آخوت اور خدمت کتاب اللہ ہونا چاہیے۔ صحیح نیت سے متعلق حضرت قاری فتح محمد صاحب نور اللہ مرقدہ فرماتے ہیں: ”استاذ کو چاہیے کہ کسی طالب علم سے دنیاوی غرض کے لیے بالکل تعلق نہ رکھے، قرآن مجید یادئی تعلیم صرف اللہ کی رضا کے لیے پڑھائے۔ البتہ کوئی شاگرد استاد کی خدمت چھپ کر کرے اور استاذ کے دل میں لاچ بھی نہ ہو تو قبول کر لے۔“

حضرت قاری رحیم بخش صاحب رحمہ اللہ تعالیٰ اخلاص کے کس بلند مقام پر فائز تھے، یہ تو اللہ تعالیٰ ہی بہتر جانتے ہیں۔ لیکن حضرت جب بھی کسی سے تربیت اور اصلاح کی بات فرماتے تو اخلاص و خلوص کی بات پہلے ذکر فرماتے۔ جہاں بھی امتحان کی غرض سے تشریف لے جاتے، وہاں روپورث میں یہ جملہ ضرور تحریر فرماتے: ”اللہ تعالیٰ ہمیں خلوص نیت کے ساتھ کام کرنے کی توفیق سے نوازیں“

## کوشش اور جفا کشی:

نیت کی تصحیح کے بعد دوسرا کام بچوں کی تعلیم و تربیت اور اپنے اندازہ مدرس و تعلم کو مدد سے بنا نے کے لیے فائز و اہتمام ضروری ہے۔ اس کے لیے محنت، کوشش اور جفا کشی کو اپنا وظیفہ بنائیے۔ مشہور عربی محاورہ ہے ”من جدہ وَجَدْ“ یعنی جو کوشش کرتا ہے، محنت کا پھل ضرور پالیتا ہے۔ آپ اپنے شعبے کے ساتھ مخلص ہوں اور اپنی ذمہ داری محنت و دیانت داری کے ساتھ ادا کریں گے تو ان شاء اللہ تعالیٰ فائدہ ہوگا۔ محنت اور جد و جهد کی اہمیت و ضرورت پر روشنی ڈالتے ہوئے حضرت قاری محمد ادريس ہوشیار پوری صاحب زید مجدم رقم طراز ہیں: ”طالب علم سے انہی کی ہمدردی کا معاملہ کیا جائے اور کیفیت یہ ہو کہ استاذ کے پھلے اور طالب علم چمکے، بالکل ایسے جیسے شمع جلتی اور پھلتی ہے تو روشنی ہوتی ہے۔ جہاں اس نے پھلنا بند کیا، وہاں روشنی کی بجائے تاریکی چھا جائے گی۔ جب تک استاذ محترم درس گاہ کو اپنے خون سے منور رکھیں گے، ہر طرف روشنی نظر آئے گی۔

”دعا“

جبکہ ”دعا“ ہر عبادت کا مغز ہے۔ لہذا آپ جتنی محنت کر لیں اور تعلیمی عمل کو بہتر بنالیں، مگر آخر میں دعا کو فراموش نہ کریں۔ ”دعا“ بندگی کا اظہار ہے اور اللہ پاک اس عمل سے بے انہا خوش ہوتے ہیں۔ اس سلسلے میں حضرت قاری رحیم بخش رحمہ اللہ تعالیٰ کا طرزِ عمل ہمارے لیے مسئلہ راہ ہونا چاہیے۔ حضرت کی ایک ایک طالب علم پر اس قدر گھری نظر ہوتی تھی کہ بار بار فرماتے کہ جب کوئی طالب علم سبق نہیں سناتا تو میرے حلق سے لقمہ نہیں اترتا اور مجھے نیند نہیں آتی اور میں استغفار کرتا رہتا ہوں کہ کہیں کوئی میری کوتا ہی تو نہیں ہے۔

حفظ کے ایک ناکام طالب علم کی کامیابی سے متعلق آپ سے سوال کیا گیا تو فرمایا کہ جب میں نے دیکھا کہ یہ طالب علم ایسا ہے کہ اس کا چلنہا ہیت مشکل ہے تو میں نے صحیح تہجد میں خاص طور پر اس کے لیے دعا شروع کر دی۔ بس یہی چیز ہے جس نے اس کو کامیاب فرمایا۔ دعا کا اہتمام حضرت رحمہ اللہ تعالیٰ کا اپنی ذات کی حد تک مدد و دنہ تھا، بلکہ طلب کو بھی اس کی بڑی تاکید فرماتے اور طلبہ سے عمل بھی کرواتے۔ بعض طلبہ جن کو باوجود محنت کے قرآن کریم یاد نہ ہوتا تھا، انہیں اپنے سامنے صلوٰۃ الہجۃ پڑھواتے اور اپنی نگرانی میں طویل دعا کرتے۔

## قابل توجہ بات

اس کے علاوہ کوشش کی جائے کہ ہر کام اور ذمہ داری نظم اور سلیمانی کے تحت انجام دیا جائے؛ تاکہ دیکھنے والوں پر آپ کا ثابت تاثر قائم ہو اور وہ آپ کی شخصیت کے بارے میں اچھی رائے قائم کر سکیں۔ انسانی مراجع کے اندر اللہ تعالیٰ

نے نقل اور اخذ کا مادہ رکھا ہے۔ اب یہ ہر انسان کے اوپر مخصر ہے کہ وہ اس صلاحیت کو کیسے جلا بخشتا اور نکھارتا ہے۔

### اہل اللہ کی محبت

انسان برا بر محنت اور جدوجہد کرتا رہے، اس کا قلب مصطفیٰ ہوا اور اس کے طور طریقوں میں انقلاب پیدا ہو۔۔۔۔۔ یہ چیز اہل اللہ کی خدمت میں ملتی ہے۔ لہذا استاذ صاحب فتنے یا مینے میں ایک دن کسی تبع سنت اور صحیح العقیدہ بزرگ کا اصلاحی بیان سنئے اور محبت اٹھانے کے لیے جائیں۔ زندگی کے ہر موز پر تقویٰ، طہارت، نماز، استاذہ کرام سے مضبوط تعلق، وضع قطع میں اتباع سنت، عمومی زندگی میں بھی صفائی ستر ای کا خوب اہتمام کریں۔

### مدرس بھی تلاوت کا اہتمام کرتا رہے

شعبہ حفظ کے استاذ کو قرآن کریم کی روزانہ تلاوت ضرور کرنی چاہیے، اکثر دیکھا گیا ہے کہ تدریسی مصروفیات کے باعث حضرات استاذہ کرام تلاوت نہیں کر پاتے۔ یوں منزل کچی ہونی شروع ہو جاتی ہے۔ اگر استاذ بھی قرآن کریم بھول جائیں تو یہ عبرت کا مقام ہے۔ استاذ، طلبہ کرام کے لیے نمونہ ہوتا ہے، اس لیے استاذ محترم اس حوالے سے خوب پابندی کریں اور تلاوت کا کسی صورت ناممذہ ہونے دیں۔ تلاوت کے بارے میں بزرگوں کا معمول ہمیشہ ملاحظہ رکھیں۔

### چند جامع ارشادات اکابر:

آخر میں استاذہ کرام کے لیے بزرگوں کے چند جامع ارشادات کو نقل کرنا کافی ہو گا، جن میں عمل کا شوق و ذوق رکھنے والوں کے لیے نصیحت اور استفادے کا بہت سامان موجود ہے۔

### حضرت قاری فتح محمدؒ کے کارآمد نصائح:

حضرت والا رحمہ اللہ تعالیٰ نے ایک مقام پر تحریر فرمایا ہے کہ صفات محمودہ یعنی بردباری، علم و یقین، سخاوت، شجاعت، پاک دامنی، عفو، صبر، شکر، قناعت، تفویض، حسن خلق، حیا و توکل؛ ان کے حاصل کرنے اور کمال پیدا کرنے میں کوشش کریں۔ اور اخلاق رذیلہ یعنی کذب، غصب، حرسر، غبیب، بخل، حسد، ریا، کبر اور کینہ سے اپنا ترکیہ کریں، کوئی وقت بیکار نہ گزاریں، بلکہ کثرت و دوام سے ذکر اللہ میں خوب ہی خوب مشغول رہا کریں۔ قرآن مجید پڑھانے والا مدرس اگر صرف قرآن مجید پڑھا ہوا ہے تو اس کو تعلیم الاسلام اور بہتی زیور بھی کسی سے پڑھ لیتا چاہیے اور پھر و فتو فتاویٰ قوانین کو پڑھتا رہے، اسی طرح اصلاحی نصاب اور تبلیغی نصاب (فناکل اعمال) بھی اپنے مطالعہ میں رکھیں اور کبھی کبھی طلبہ کو بھی نہیں۔ مدرسہ کے اوقات کی پابندی کریں خواہ کوئی نگرانی کرے یا نہ کرے۔ مدرسے کے اوقات میں کسی مہمان ہے لبی چوڑی ملاقات کرنا یا فضول کاموں میں لگرہنا یہ بھی جائز نہیں ہے۔ استاذہ کو پڑھائی کے اوقات

میں طلبہ سے اتنا کام لینا کہ وہ ان کے کام میں لگے رہیں، پڑھنا پڑھنا براۓ نام ہی رہ جائے؛ یہ بھی درست نہیں، بلکہ بچوں کے ساتھ خیانت اور ان کے وقت کا ضیار ہے۔ قرآن مجید کے ختم پر استاذ کا طالب علم سے کپڑوں کے جوڑے یا پیسوں کا لائق رکھنا جائز نہیں ہے، اس سے طرح طرح کی بے برکتیاں ہوں گی۔ استاذ بلا وجہ نامنہ کرے، دوران تعلیم باضور ہیں۔ قرآن مجید کا مدرس باجماعت صفوں اول میں تکمیر اولیٰ کے ساتھ پاچوں نمازوں کی پابندی کرے، سنت کے مطابق داڑھی رکھے، نیز لباس اور حجامت سنت کے مطابق ہونی چاہیے اور طلبہ سے بنظری میں ہر گز بتلانہ ہو۔ مدرس کے لیے یہ بھی ضروری ہے کہ کسی بزرگ سے اصلاحی تعلق رکھے، اس سے ان شاء اللہ تعالیٰ تقویٰ و پرہیز گاری کی بہت بڑی بڑی برکات نصیب ہوں گی۔

### مدرس کے لیے ایک مفید نصیحت:

عام طور پر اداروں میں کارکنان اور اساتذہ کے درمیان چیقاتش اور رنجشیں پیدا ہو جاتی ہیں۔ یہ چیز مدرس، تعلیم اور اداروں کے لیے نہایت نقصان دہ ہے۔ اگر ایسی صورت حال کا برمودع تدارک نہ کیا جائے تو معاملہ خرابی کی طرف بڑھ جاتا ہے، جس سے مدرس اور ادارے کو ناقابل تلافی نقصان ہوتا ہے۔ حضرت قاری رحیم بخش صاحب رحمہ اللہ تعالیٰ فرماتے تھے کہ اگر تدریسی زندگی میں مدرس تین باتوں پر عمل کر لے تو کبھی کوئی شکوہ شکایت پیدا نہ ہو: ا..... جس مدرسے میں تدریس کریں تو جب تک آپ سے کسی معاملے میں رائے یا مشورہ طلب نہ کیا جائے، ہرگز کوئی رائے نہ دیں۔ جب پوچھا جائے تو جو سمجھ میں آئے، دیانت کا خیال رکھتے ہوئے عرض کر دیا جائے۔

۲..... دوسرے استاذ کی ہرگز کوئی خوبی یا خامی بیان نہ کریں، طلبہ کے سامنے نہ کسی دوسرے مدرس کے سامنے، جمع میں اور نہ ہی کسی شخصی مجلس میں۔ خامی تو بیان ہی نہیں کرنی چاہیے، خوبی کا اظہار کرنے سے بھی گریز کیا جائے، کیوں کہ جب ایک شخص دوسرے کا وصف بیان کرتا ہے، تو برائی کا راستہ خود پر خود نکل آتا ہے۔ ممکن ہے آپ کی رائے سے کوئی دوسرا شخص متفق نہ ہو، وہ اس کی برائی بیان کرنے لگے یا اس کی وجہ سے کسی اور میں حد اور رقتاہت کے جذبات بھڑک انھیں۔ نیز اور کوئی نقصان ہو یا نہ ہو، آپ خود ہی اس کی زد میں آسکتے ہیں۔

۳..... اپنے ساتھ پڑھانے والے مدرسین کا کبھی کبھی حسب استطاعت اکرام کر دیا کریں۔

### حقوق العباد کی حفاظت کی جائے:

اسلام میں حقوق العباد کی بڑی اہمیت اور تاکید ہے۔ قرآن مجید کے مدرس کو اس معاملے میں زیادہ محاط ہونا چاہیے۔ حضرت قاری رحیم بخش نور اللہ مرقدہ کے معاملات (حقوق العباد) میں صفائی کا اندازہ اس سے لگایا جاسکتا ہے کہ

آپ نے اپنے تدریسی مشاغل میں ذرا فرق لائے بغیر دین کی خدمت گارڈ گیر جماعتوں سے بھر پور تعادن فرمایا اور اس قدر وسیع پیانے پر خدمات کے دوران اپنے ہم عصروں سے کچھ بخشیں اور شکایات سامنے آئی جاتی ہیں، مگر حضرت قاری صاحب کی کمال دانش مندی اور نصرت خداوندی کے کسی مخالف کی جانب سے کوئی معقول الزام کبھی سامنے نہیں آیا۔ اس چیز کو بہت سے حضرات نے محسوس کیا کہ حضرت نے غصے یا معمول کی حالت میں کسی عالم دین، حریف یا مخالف پر تقدیم نہیں کی۔ نظم و نق، پابندی وقت، ادارہ جاتی لین دین، اور آمدن و خروج وغیرہ کے حوالے سے کوئی جھوٹ نہ دیکھا گیا۔ ورنی ذلک فلیقنا فیض المحتافون (سورۃ الْمُطَفَّفِینَ) (یعنی لوگوں کو اس چیز کی ہی رغبت، کرنی چاہیے)

### انداز تدریس:

ایک معلم قرآن کو انداز تدریس سیکھنے کے لیے بزرگوں کی عملی زندگی کا مطالعہ کرنا چاہیے۔ چنان چہ حضرت قاری رحیم بخش صاحب رحمہ اللہ کے انداز تدریس کی کیفیت یہ تھی کہ مقررہ وقت سے تقریباً آدھ گھنٹا پہلے تشریف لے آتے، نہایت ادب و احترام سے مند پر تشریف فرماتے تھے۔ تدریس کے دوران آپ کی یہ کیفیت ہوتی تھی گویا، بہت زیادہ بوجھ اٹھایا ہوا ہے، یہ ذمہ داری کا عالم تھا کہ فرماتے تھے کہ اگر خدا خواستہ اس کام میں کسی آگئی تو اللہ تعالیٰ کے بیہاں پوچھ ہوگی۔ بعض اوقات فرماتے تھے کہ کہیں ایسا نہ ہو جائے کہ ہماری کوتاہی کی وجہ سے ہمارے لیے اس وقت کا وظیفہ بھی حرام ہو جائے۔ حضرت قاری صاحب رحمہ اللہ تعالیٰ کو کمال ضبط و برداشت کا عجیب ملکہ تھا۔ تادیب میں بھی یہی فکر رہتی کہ طالب علم کو ناجی سزا نہ دیدی جائے، حتی الوع یہی سوچتے کہ کسی کی پانی نہ ہو جائے۔ اکثر ضبط سے کام لیتے اور سخت سست کہہ کر درگز رفرماتے، حضرت کی وصیت بھی تھی کہ شاگرد کو اس وقت تک سزا نہ دیں؛ جب تک خود اس کی تربیت نہ کر لیں اور اللہ تعالیٰ کے حضور رور و کراس کے لیے دعا نہ مانگ لیں۔

### پانچ بنیادی اصول:

۱۔ حق تعالیٰ کی رضا کی نیت سے پڑھائیں۔ ۲۔ درس گاہ میں ذکر اللہ کی نیت کر کے بیٹھیں۔ ۳۔ حسن اخلاق و اعمال اور دین داری اور تکمیل کاری کا نمونہ بن کر رہیں۔ ۴۔ شکل و صوت موافق شرع رکھیں۔ ۵۔ شاگردوں کے ساتھ خندہ پیشانی اور کشاورہ روی کے ساتھ پیش آئیں۔

### تدریس..... عبادت بھی ہے:

حضرت قاری رحیم بخش رحمہ اللہ تعالیٰ کا ملفوظ ہے کہ آپ (قراء) حضرات جو پڑھاتے ہیں، یہ آپ کا صرف مدرسے

والوں کے ساتھ معاملہ نہیں ہے، بلکہ ایک معاملہ طالب علموں کے ساتھ بھی ہے اور ایک معاملہ اللہ تعالیٰ کے ساتھ بھی ہے، اسی لیے ہمارے مشانع تدریس کو عبادت سمجھتے تھے، اب ہمارے ذہنوں میں آہستہ آہستہ احتاط آتا جا رہا ہے، اساتذہ کے ذہنوں میں عبادت والے تصور میں کمی واقع ہو رہی ہے اور ملازمت والا تصور بڑھتا جا رہا ہے، فرض شناسی کا حساس کم ہوتا جا رہا ہے۔ حالاں کہ یہ ہماری صرف ملازمت نہیں ہے، بلکہ ہماری زندگی کا مشن اور عبادت ہے۔ کافی اور مرد سے میں ایک بنیادی فرق ہے کہ کالجوں اور یونیورسٹیوں میں اساتذہ کا اپنے طلبہ سے ملازمت والا تعلق ہوتا ہے، کیوں کہ وہ فیس وصول کرتے ہیں، جبکہ ہمارے مدارس میں علم دیا اور لیا جا رہا ہے۔

### ”فرد“ پر محنت کا ضابطہ:

حضرت قاری رحیم بخش رحمہ اللہ تعالیٰ نے فرد کو ہدف بنا کر اللہ تعالیٰ کی رضا کے لیے کامل اخلاص اور ذوق و شوق کے ساتھ اپنی تمام تر صلاحیتوں کو اس پر صرف کر دیا، انتظامی ضابطوں سے زیادہ اوقات دے کر روحانی رابطوں کو رو وہ عمل لا کر خوب جان فشانی سے محنت کی۔ آپ کا ملفوظ ہے کہ محنت اور محبت سے پڑھاؤ۔

طلبہ کے مقام کو پہچانیں!

شیخ المشائخ سلیم اللہ خان صاحبؒ نے ارشاد فرمایا: میرے پاس عمل تو ہے نہیں، جو ہے تو ناقص۔ صرف ایک چیز طالب علموں سے تعلق ہے، اس کو قائم رکھا ہوا ہے۔

### نماز کا اہتمام:

حضرت قاری رحیم بخش رحمہ اللہ تعالیٰ جو ضوابط؛ درسگاہ اور عمومی زندگی میں دوسروں پر لا گو فرماتے، ان کو خود بھی عمل کر کے دکھاتے۔ اس میں سب سے اتیازی وصف اور عمومی چیز صفت اول اور امام کے پیچے نماز کی اقتداء ہے۔ آپ اپنے تمام شاگردوں کو اس کا پابند فرماتے کہ صفت اول کا اہتمام کیا جائے اور اس کے لیے بچوں کی ابتدائی عمر کے لحاظ سے نگرانی بھی کرائی جاتی تھی اور کم عمر ساتھیوں کی حوصلہ افزائی کی جاتی۔ خود حضرت صفت اول اور عجیب اول کا اہتمام فرماتے۔

استاذ بیدار مغفرہ ہونا چاہیے:

حضرت قاری رحیم بخش رحمہ اللہ تعالیٰ کو کہی بھی کاہل اور ست نہیں دیکھا گیا۔ نہایت بیدار مغفرہ اور ذمہ داری سے آپ طلبہ کی مکمل نگرانی فرماتے۔ حرکات و سکنات پر آپ کی گہری نظر ہوتی تھی۔ نشست و برخاست تھیں اور حالت کے مطابق ہے یا نہیں اور اس کے ساتھ جو تعلیمی کام ذمہ لگایا ہے، وہ ہوا ہے یا نہیں؟ ان دونوں پر آپ کی گہری نظر ہوتی،

اس لیے طلبہ اپنے کام کو پوری طرح سنبھالتے، جس کا مطلب یہ ہے کہ آپ طلبہ کو خوب کام دیتے اور خوب وصول بھی کرتے تھے، اس لیے طلبہ کا انہاک عام درگاہوں سے مختلف ہوتا تھا۔

### دو کام اور دل کا سکون:

۱..... قرآن مجید، قاعدہ اور پاروں کا احترام کریں۔

مدرس کو چاہیے کہ خود اور طلبہ سے قرآن کریم یا پاروں اور ان کے مقدس اوراق کی حفاظت اور ادب کا خوب اہتمام کروائے۔ مفتی محمد رفع عثمانی صاحب دامت برکاتہم کے حوالے سے آتا ہے کہ مسجد میں مقدس اوراق دیکھئے، ذمدار کی پٹائی کی، نکال دیا اور فرمایا کہ یہ حرکت مدرسے کو بند کروادے گی۔

اسی طرح بشرخانی ایک مشہور بزرگ گز رے ہیں۔ لوگوں میں پیغمبروں کی طرح آپ کا نام مشہور ہے۔ اس کی کیا وجہ تھی؟ خود فرمایا کہ میں غافل تھا، ایک دن دیکھا کاغذ پڑا ہوا ہے، اس پر ”اللہ“ لکھا ہوا ہے، اس کو تھایا، دھویا، صاف کیا اور خوشبو لگا کر اوپر کھدیا۔ اللہ جل شانہ نے فرمایا کہ تم نے ہمارے نام کی عزت کی، ہم تمہارے نام کو پوری دنیا میں چکا دیں گے، چنانچہ اللہ نے پوری دنیا میں آپ کے نام کو مشہور کر دیا۔

۲..... رزق کی حفاظت کا اہتمام کیا جائے۔

رزق اور طعام اللہ تعالیٰ کی بہت بڑی نعمت ہے۔ اسے ضائع نہ ہونے دیں۔ انسان کو چاہیے کہ اپنے رزق کے ایک ایک لقے اور ایک ایک ذرہ کی حفاظت کرے۔ اس حوالے سے ایک واقعہ ذہن نشین رکھیں۔ ایک صاحب مفتی محمود صاحب رحمہ اللہ تعالیٰ کے پاس گئے۔ جمعہ کے بعد کھانا کھایا، میز بانے کہا: لوگ انھجائیں، دوسرا لوگ یہاں آکر کھائیں گے۔ حضرت نے ارشاد فرمایا نہیں اپنے برتن انھیں گے، پھر ہم انھیں گے۔ اگر پریشانی ہے تو کپڑا اداں دیں۔

حضرت مفتی عبدالرؤف سکھروی صاحب زید مجدد نے ارشاد فرمایا کہ جو آدمی رزق کے ایک ایک ذرہ کی قدر کرتا ہے، اللہ پاک اس کے رزق میں خوب برکت عطا فرماتے ہیں۔

### تادیب و سزا کا طریقہ کار

تحفیظ اور ناظرہ کے شعبوں میں عموماً بچوں کو بروقت کام پورا کرانے کے لیے سختی کی جاتی ہے اور یعنی، مار پیٹ ایکثر اوقات حد سے تجاوز کر جاتی ہے، جس کے نقصانات اظہر من اشتمس ہیں۔ حضرات اکابر عظام کے افادات کی روشنی میں حفظ و ناظرہ کے معلمانیں کے لیے بچوں کی تادیب اور سزا کا طریقہ کار پیٹ ہونا چاہیے:

☆.....عین غصے کے وقت سزا نہ دیں، بعد میں مصنوعی غصہ پیدا کر کے سزا دیں۔

☆.....جس استاذ کو کلاس میں غصہ آئے، وہ کلاس سے باہر چلا جائے اور پانی پالے، وضو کر لے یا اس بچکو کو اپنے سامنے سے ہٹا دے۔

☆.....ایسی سزا دیں، جس سے نشان نہ پڑے اور شکایت بھی نہ آئے۔

☆.....بچوں کو مارنے سے متعلق حضرت قاری فتح محمد صاحب پانی پتی رحمہ اللہ تعالیٰ ارشاد فرماتے ہیں کہ بچوں کو مدد سے زیادہ سزا نہیں دی جائے، ان کو قصور سے زیادہ نہ مارا جائے، اسی طرح مارتے ہوئے منہ پر بھی نہ مارا جائے، اگر کسی استاذ نے قصور سے زیادہ مارا تو جوز یادی ہوگی، قیامت کے روز اللہ تعالیٰ کی عدالت میں جواب دینا پڑے گا۔ مار کی زیادتی سے بچ کا حافظہ بڑھتا ہے نہ ہی یاد ہوتا ہے، بلکہ بچہ ڈھیٹ اور ضدی طبیعت کا ہو جاتا ہے، جو اساتذہ پیار و حسن سلوک سے پڑھاتے ہیں، طلبہ ان پر عاشق ہوتے ہیں اور ما نوس رہتے ہیں۔

### تحقیق مقصود نہیں:

مار پہیٹ کی حدد دیاں کرتے ہوئے حضرت قاری محمد اولیس ہوشیار پوری دامت برکاتہم العالیہ فرماتے ہیں: نار پہیٹ بجائے خود مقصودی چیز نہیں، بعض طبائع کے لحاظ سے با امر مجبوری یہ حصول مقصود کا ذریعہ ہے۔ سادہ لفظوں میں اگر اس کی یہ تعبیر اختیار کر لی جائے کہ استاذ کی جانشنازی، لگن، محنت اور ذوق و شوق یہ درجہ غذا میں ہے اور غذا یومیہ استعمال میں آتی ہے، جبکہ مار پہیٹ؛ درجہ دوا میں ہے اور دوا کبھی کبھار حسب ضرورت استعمال کی جاتی ہے، نیز درجہ ضرورت کو بھی ملاحظہ رکھتے ہوئے جذبہ غفوکا حسین محرك دل میں موجود ہونا چاہیے۔

### ”تحقیق“ کی دو اقسام:

تحقیق کو دو عنوان میں تقسیم کر دیا جائے: ۱۔ ڈنڈی کی تحقیق۔ ۲۔ تعلیمی تحقیق۔

#### ۱۔ تعلیمی تحقیق:

استاذ کو چاہیے کہ تعلیمی تحقیق تو ہر وقت پیش نظر رکھے، طالب علم کو بار بار سنانے اور سننے پر لگائے رکھے، ایک دفعہ تحقیق نہیں سنانکا، دوبارہ لے کر آئے پھر سنائے، اسی طرح پارے یا نہیں رہ سکے، دوبارہ یاد کرائے اور اس میں خود اپنے آپ پر بھی تحقیق کا نگاہدار رکھے اور یہ اس درجہ میں ہونا چاہیے کہ طالب علم کو یقین ہو جائے کہ جب تک میر، شاہزادی نہیں، استاذ مجھے چھوڑیں گے نہیں۔ ایک دن بھی اگر میں نے کام نہیں کیا تو استاذ صاحب چھوڑیں گے نہیں۔ اس سننے کا اثر بچوں پر اتنا ہو جانا چاہیے کہ وہ کام بھر پور تیار کر کے استاذ کو دیں اور استاذ حکمت سے ان سے وصول کرے۔

## ۲۔ ڈنڈی کی سختی:

ڈنڈی حرکت میں لانے کی عموماً ہاں ضرورت پیش آتی ہے؛ جہاں طلبہ کرام کی تعداد زیادہ ہو اور تعلیمی نظام متاثر ہوتا شروع ہو جاتا ہے۔ اس نظام میں سب کو باندھ رکھنے کی خاطر "الصلمن عصی" (ڈنڈی نافرمان کے لیے ہے) باور کرایا جاتا ہے۔

## بچوں کو مارنے کا طریقہ:

حضرت حکیم الامت، مجدد الملت مولانا اشرف علی تھانوی رحمۃ اللہ تعالیٰ فرماتے ہیں کہ عین غصے کے وقت بچے کو نہ مارا جائے، بلکہ غصہ ٹھنڈا ہو جانے کے بعد مصنوعی غصہ پیدا کر کے مارلو، اس لیے کہ عین غصے کی حالت میں اعتدال نہیں رہتا اور حد سے تجاوز ہو جاتا ہے، مصنوعی غصے کی صورت میں یہ تجاوز نہیں ہوگا اور مقصد بھی حاصل ہو جائے گا۔ خود حضرت کامل اس اصول پر تھا۔

## ترمیت کا طریقہ:

۱۔ عین غلطی کے موقع پر سزاد یا مناسب نہیں، بلکہ بعض اوقات نقصان کا سامنا کرنا پڑتا ہے، اس لیے بعد میں سمجھایا جائے یا سزا دی جائے۔

۲۔ ہر کام پر بار بار ثوکتے رہنا مناسب نہیں، بلکہ ایک مرتبہ بٹھا کر سمجھادو، اور پھر ایک مرتبہ جو سزاد یعنی ہے؛ دے دو۔ اگر ضرورت محسوس ہو تو کبھی کبھی مارنا بھی چاہیے، آج کل افراط و تفریط ہے۔ اگر ماریں گے تو حد سے گزر جائیں گے یا پھر بالکل مارنا چھوڑ دیں گے۔ یہ دونوں باقیں غلط ہیں۔ اعتدال کا راستہ اس کے درمیان ہے۔  
(تلخیص از: تذکرۃ الشجین و اصلاحی خطبات)

وآخر دعوانا ان الحمد لله رب العالمين